

29 ta' Settembru, 1947.

Imhallee:

L-Onor. Dr. W. Harding, B.Litt., LL.D.

Il-Pulizija *versus* Antonia Ganci et.

Rekwizizzjoni — "Competent Authority" —

Housing Commissioner — Kompetenza —

Validità ta' Liġi jew Ordni — Malta Defence

Regulations 1939 — Protection Officers Regulations

1942, Art. 21 (c) — Ordinanza XIV ta' l-1946 —

Notifikazzjoni tal-Gvern nru. 380/1939.

Il-Qrati Kolonjali jistgħu jindahlha b'eccezzjoni li tiġi sollevata quddiemhom dwar il-validità jew le ta' liġi jew ordni li jirrigwardaw il-kwistjoni li tkun ingiebet quddiemhom.

Il-poter tal-Gvernatur, mogħti lilu bis-saħħa tal-Malta Defence Regulations, li jinnomina "competent authority", ma huwa limitat; partikolarment ma huwa limitat fis-sens li l-Gvernatur jista' jinnomina, imqan ma jistax jagħti bill-persuna minnu nominata s-setgħa tad-delega.

Għaldaqstant, meta l-Gvernatur hareġ il-Government Notice 380/1939, li biha huwa nnomina lil Lieutenant Governor bħala "Competent Civil Authority" għall-finijiet tal-Malta Defence Regulations, u fl-istess hin tah is-setgħa li jiddelega s-setgħat tiegħu lil xi ufficjal ieħor, li b'hekk isir hu stess "competent authority", ma għamlx blief ezertita dal id-dritt li kellu.

Għalhekk ukoll, in-nomina tal-Housing Commissioner, magħmula mill-Lieutenant Governor bis-saħħa tal-poteri hekk lilu delegati, ma huwa "ultra vires".

Lanqas ma hija "ultra vires" l-Ordinanza XIV ta' l-1946 illi tammiet in vigore, fost oħrajn, ir-règlement 58 tal-Malta Defence Regulations; għax dik l-Ordinanza sarit mill-Gvernatur bil-parir u l-kunsens tal-Kunsill tal-Gvern, li skond il-Letters Patent ta' l-1939 kellu s-setgħa jagħmel liġijiet għall-paċi, ordni u qvern tajjeb ta'

Malta; u dak ir-regolament 52 tal-Malta Defence Regulations ma fih xejn li jmur 'il hemm mill-poteri li kellu dak il-Kunsill.

II-*"lawful excuse" li f'igġustifika n-nuqqas ta' obbedjenza għal ordni tal-Housing Commissioner biez wiehed iħattal dar u jaħroġ minha, mhix deducibili f'każ ta' min jidhol f'dar mingħajr il-permess tal-Housing Commissioner meta kien jaf li dik id-dar kienet rekwizizzjona.*

B'citazzjoni preżentata fil-Qorti Kriminali tal-Magistrati ta' Malta, l-imsemmijin Gauci u Barb'eri ġew akkużat talli r-Rabat, bejn it-23 u t-28 ta' Mejju 1947, abbużaw billi mingħajr awtorità tal-Kummissarju tad-Djar, u b'mezzi illegali, daħlu fid-dar nru. 1, Triq Bir ir-Riebu, waqt li din id-dar kienet taħt "requisition order", u b'hekk ikkagunaw inkonvenjenza lid-Dipartiment tad-Djar;

B'sentenza tagħha tat-28 ta' Lulju 1947 dik il-Qorti sabithom ħatjin skond l-imputazzjoni u kkundannat lil kull wiehed minnhom għall-piena tal-multa ta' £1, u ordnatilhom biex fi żmien hmistax-il gurnata jnehhu l-inkonvenjent u jhallu d-dar fuq imsemmija għad-dispożizzjoni libera tal-Housing Commissioner, taħt penali ta' 5s. Kullum għal kull gurnata ta' nuqqas; b'dan ukoll li jekk fi żmien xahar mulliskadenza tat-termjnu fuq imsemmi l-imputati ma jkunux nehnew l-inkonvenjent, f'għeġuq dak iż-żmien il-Pulizija hija awtorizzata tneħhi h' stess l-inkonvenjent bi spejjeż ta' l-imputati;

L-imputati appellaw;

Wara li semgħet it-trattazzjoni, din il-Qorti kkunsidrat;

L-appell hu estiz anki għaž-żewġ deċiżjonijiet tal-21 ta' Lulju 1947 (fol. 13-17);

Dawn iż-żewġ deċiżjonijiet jirriferrixxu għall-obbjezzjonijiet sollevati mill-appellanti, illi:—

1. Il-Government Notice 380 ta' l-1939 hija "ultra vires";

2. Illi l-Ordinanza XIV ta' l-1946 hija wkoll "ultra vires";

3. Illi għalhekk it-"requisition order" hu null;

Kif ġie deċiż mill-Qorti ta' l-Appell, Sedi Civili, fil-kawża "Micallef Goggi vs. Mifsud", 25 ta' Gunju 1930, il-Qrati Kolonjali jistgħu jidhlu fi kwistjonijiet simili. Fil-każ ta'

Judge. Boethby, il-Colonial Secretary kien ha l-opinjoni tal-
 "law officers" fuq din il-materja, u fuq l-opinjoni tagħhom
 hu informa lill-Gvernatur ta-Sud Awstralja illi "a colonial
 judge is not only at liberty, but is bound to entertain the
 question whether a colonial law, material to the decision of
 the question before him, is or is not valid" (ara awtor-tajiet
 oħra citati fl-imsemmija decizjoni);

Ikkunsidrat;

Bil-Government Notice 380 ta' l-1939 l-Eccellenza Tiegħu l-Gvernatur innomina lis-Sinjurijsa Tiegħu l-Lieutenant Governor bħala l-"Competent Civil Authority" għall-finijiet tal-Malta Defence Regulations, u awtorizzah li jiddelega s-setgħat tiegħu lil xi uffiċjal ieħor, li b'hekk isir hu stess il-"competent authority";

Id-difiża qiegħda tattakka d-delega fis-sens li tgħid illi l-Gvernatur ma kellux il-jedd li jagħti l-poter tad-delega lill-uffiċjal minnu nominat;

Issa ma hemmx dubju illi l-Gvernatur għandu s-setgħa li jinnomina l-"competent authority" in bazi għall-art. 3 tal-Malta Defence Regulations. Id-dritt tiegħu ta' nomina ma hux limitat; partikolarment ma hux limitat fis-sens li jista' jinnomina, imma ma jistax jagħti l-poter tad-delega. Għalhekk, meta l-Gvernatur hareġ il-Government Notice fuq imsemmija, 380 ta' l-1939 (li nżammiet in vigore bil-Government Notice 417 ta' l-1939 u bil-Proklama nru. XLIII ta' l-1939); hu ma għamelx hief eżercita dan id-dritt li kellu, jigi fieri innomina (1) il-Lieutenant Governor u (2) kull uffiċjal ieħor delegat minn dan ta' l-aħħar;

Kieku kellha tigi akkolta t-tezi tad-difiża, il-konsegwenza kienet tkun illi tigi indotta limitazzjoni fil-poter tal-Gvernatur li fil-ligi ma hemmx. Il-fakolta tiegħu hija illimitata. Għalhekk hu jista' jinnomina bħala "competent authority", sija direttament, sija indirettament per mezz tad-delega tan-nomina li jagħti lill-ewwel nominat. In-nomina tibqa' dejjem tal-Gvernatur, għaliex intant l-ewwel nominat jista' jinnomina lil hadd ieħor inkwantu hu mogħti s-setgħa għal dakiehekk mill-Gvernatur;

L-eċċezzjoni tad-difiża kieret tkun f'lokha kieku l-Lieut. Governor ma kelliex ji-poter tas-sostituzzjoni, moghti lill mill-Gvernatur, u intant innomna lil hadd ieħor;

Għalhekk din l-eċċezzjoni ma hijiex bażata;

Kwantu għall-Ordinanza XIV ta' l-1946, ma jidherx li hemm xejn "ultra vires" filli żammet in vigore, fost oħrajn, ir-regolament nru. 52 tal-Malta Defence Regulations. Il-Kunsill tal-Gvern, jew ahjar il-Gvernatur bil-parir u l-kunsens tal-Kunsill, seta' jagħmel, skond il-Malta Letters Patent ta' l-1939, ligijiet għall-paċi, ordni u l-gvern tajjeb ta' Malta, dejjem "subject to the provisions of these Letters Patent" (ara art. 27). Issa ma hemm xejn fil-kontenut tar-reg. 52 tal-Malta Defence Regulations li, bhala materja leġislativa, imur l'hemm mill-poteri tal-Kunsill. Għalhekk il-Kunsill seta' jzomm dak ir-regolament in vigore billi, in sostanza, jillegifera "by wholesale reference" għal dak ir-regolament. Infatti dan hu in sostanza dak li għamel il-Kunsill b'dik l-Ordinanza — għamel ligi l-materja ta' dak ir-regolament, b'riferenza "wholesale" għall-kontenut tiegħu. Anzi proprjament għamel modifikazzjoni wahda, fis-sens li emenda l-kliem "in the interests of public safety, defence, or the efficient prosecution of the war", u ssostitwixxa għalihom (ara art. 4 ta' l-Ordinanza), il-frażi generika "the public interest". Għalhekk dik l-Ordinanza hija — għal dak li jirrigwarda r-regolament nru. 52 — in sostanza "enactment" tiegħu "by wholesale reference" bl-emenda fuq imsemmija. Ma hemm xejn "ultra vires" fil-materja mgħoddja bhala ligi; anzi forsi hu ahjar illi, meta hu possibili, il-ligi ssew bil-poteri ordinarji milli b'eżerċizzju tal-poteri straordinarji;

Għalhekk anki din l-eċċezzjoni ma hijiex fondata;

Fil-meritu;

Il-fatt ma hux kontrastat;

In kwantu għad-difiża tal-"lawful excuse" skond l-art. 21 (c) tal-Protection Office Regulations 1942, dina mhijiex deducibili f'dan il-każ. Infatti hawn mhux il-każ ta' nuqqas li weħed jobdi l-ordni, imma l-każ ta' "ragion fattasi", konsistenti filli l-imputati, kif mhux kontrastat, għalkemm kienu jafu li l-post kien taht is-setgħa tal-Housing Commissioner,

daħlu fih abużivament, u kisru għalhekk mhux biss id-dispożizzjonijiet tal-Government Notice 435 ta' l-1942, oġġetti ta' sentenza appellata, imma wkoll dawk tal-Kodiċi Kriminali, fiha wkoll oġġetti, senjatament d'k ta' l-art. 84, Kap. 12. Għalhekk ukoll ma tidholx il-kwistjoni tad-"dritt tal-preferenza", għaliex min, kieku stess, għandu dan id-dritt, ma jgħid li jgħid arbitrarjament, imma skond il-liġi u bil-formalitajiet minnha preskritti;

Omissis;

Għalhekk din il-Qorti tiddeċidi;

Billi tiġi l-appell fuq il-punti kollha;

U b'li tikkonferma s-sentenza appellata, u tordna illi jgħid mogħti mill-Ewwel Qorti jgħaddi mil-lum.
